



# శరన్నవరాత్రోత్సవాలు పరిసమాప్తం



సమావేశంలో మాట్లాడుతున్న చీఫ్ విప్ దాస్యం వినయభాస్కర్

## దాస్యం వెంటే మేమంతా..

### చీఫ్ విప్ వినయభాస్కర్ కు టింపుల్ ట్రీ కాలనీవాసుల మద్దతు మీట్ అండ్ గ్రీట్ సమావేశంలో తీర్మానం

న్యూశాయంపేట, అక్టోబర్ 24 : అభివృద్ధి అంటే ఇది.. అనేలా హుంపించిన బీఆర్ఎస్ వరంగల్ పశ్చిమ అభ్యర్థి, చీఫ్ విప్ దాస్యం వినయభాస్కర్ వెంటే మేమంతా నడుస్తామని న్యూశాయంపేట టింపుల్ ట్రీ విల్లాస్ వాసులు, రెడ్డి సంఘం నాయకులు ముక్తకంఠంగా తెలిపారు. చీఫ్ విప్ ను భారీ మెజార్టీతో గెలిపిస్తామని మూకుమ్మడిగా వాగ్దానం చేసి, మద్దతు తెలిపారు. సోమవారం మీట్ అండ్ గ్రీట్లో భాగంగా గ్రేటర్ 31వ డివిజన్ న్యూశాయంపేట టింపుల్ ట్రీ విల్లాస్ లో సమావేశం నిర్వహించారు. ఇందులో చీఫ్ విప్ వినయభాస్కర్ పాల్గొని మాట్లాడుతూ తనకు సంపూర్ణ మద్దతు ప్రకటించినందుకు కృతజ్ఞతలు తెలిపారు. రానున్న ఎన్నికల్లో తన గెలుపునకు మీ వంతు కృషి చేసి భారీ మెజార్టీకి దోహద పడాలని కోరారు. బీఆర్ఎస్ ప్రభుత్వం చేసిన అభివృద్ధిని క్షేత్రస్థాయి వరకు ప్రచారం చేయాలని, వచ్చే ఎన్నికల్లో తనకు అండగా నిలువాలని విజ్ఞప్తి చేశారు. మరో ఐదేళ్లు ఎల్లవేళలా మీకు అండగా ఉంటానని చీఫ్ విప్ హామీ ఇచ్చారు. కార్యక్రమంలో టింపుల్ ట్రీ విల్లాస్ ప్రెసిడెంట్ రాజిరెడ్డి, సెక్రటరీ మంత శ్రీనివాస్, కమిటీ మెంబర్స్ ఎం సహోదర్రెడ్డి, కరుణాకర్ రెడ్డి, సంపత్ రెడ్డి, వీ నరేందర్, మధుసూదన్ రావు పాల్గొన్నారు.



సాధించిన పతకాలతో తైక్వాండో క్రీడాకారులు

## తైక్వాండో పోటీల్లో జిల్లా క్రీడాకారుల ప్రతిభ

హనుమకొండ చౌరస్తా, అక్టోబర్ 24 : తిరుపతిలోని శ్రీనివాస స్పోర్ట్స్ స్టేడియంలో ఈనెల 21, 22న జరిగిన అంతర్జాతీయ తైక్వాండో పోటీల్లో జిల్లా క్రీడాకారులు ప్రతిభ చాటారు. కేవీ బాబురావు ఆధ్వర్యంలో జరిగిన ఈ పోటీల్లో ఉమ్మడి జిల్లా జట్టుకు తైక్వాండో ఎన్ఐఎస్ కోచ్ వీ నరసింహ కోచ్ గా వ్యవహరించారు. పీవీ విభాగంలో విహాన్ బంగారు పతకం, సబ్ జూనియర్ విభాగంలో శశాంక్, ప్రణవి బంగారు పతకం, సన్ని, పూర్వి, పవన్ కాంస్య పతకం, క్యాడెట్ విభాగంలో లావణ్య, లక్ష్మీప్రసన్న బంగారు పతకం, సిద్ధార్థ, సంజయ్ రజత పతకం, సాయిశివ కాంస్య పతకం సాధించారు. వీరిని ఉమ్మడి వరంగల్ జిల్లా తైక్వాండో అసోసియేషన్ కార్యదర్శి వామిలాల సారంగవారి అభినందించారు.



కాజీపేటలో కవాతు చేస్తున్న పోలీసు బలగాలు

## కాజీపేటలో పోలీసుల కవాతు

కాజీపేట, అక్టోబర్ 24 : కాజీపేటలోని పలు ప్రాంతాల్లో పోలీసులు మంగళవారం సాయంత్రం కవాతు నిర్వహించారు. అసెంబ్లీ ఎన్నికల ధృష్ట్యా కాజీపేట పోలీస్ స్టేషన్ పరిధిలో కేంద్ర పోలీస్ బలగాలు కవాతు చేశాయి. నిట్ ముందు నుంచి, వడ్డేపల్లి వంద ఫీట్ల రోడ్డు మీదుగా ప్రారంభమైన పోలీసుల కవాతు ఫాతిమా జంక్షన్, ఫాతిమా బ్రిడ్జి, కాజీపేట చౌరస్తా మీదుగా, బాపూజీనగర్ వరకు కొనసాగింది. సెంట్రల్ డీసీపీ బారి ఆధ్వర్యంలో జరిగిన కవాతులో కాజీపేట సీఐ సార్ రాజు, ఎస్సై లలితతోపాటు కేంద్ర పోలీస్ బలగాలు పాల్గొన్నారు.

- విజయదశమి సందర్భంగా ప్రత్యేక పూజలు
- వేయిస్తంభాల గుడిలో రుద్రేశ్వరీదేవికి శ్రీచక్రార్చన

హనుమకొండ చౌరస్తా, అక్టోబర్ 24 : దేవీశరన్నవరాత్రుల మహోత్సవాలు వైభవంగా పరిసమాప్తమయ్యాయి. చారిత్రక రుద్రేశ్వరస్వామి వేయిస్తంభాల దేవాలయంలో విజయదశమి సందర్భంగా రుద్రేశ్వరీదేవికి శ్రీచక్రార్చన నిర్వహించి, ప్రత్యేక పూజలు నిర్వహించారు. ఉదయం రాజరాజేశ్వరీదేవిగా, సాయంత్రం రుద్రేశ్వరీదేవిగా అలంకరించి భక్తులకు దర్శనం కల్పించినట్లు ప్రధానాధికారులు గంగు ఉపేంద్రశర్మ తెలిపారు. దేవాలయ ధర్మాధ్యక్షులు ఆధ్వర్యంలో శమీపూజ(జమ్మిపూజ) నిర్వహించారు. విజయదశమి సందర్భంగా వందలాది మంది భక్తులు రుద్రేశ్వరీదేవిని దర్శించుకున్నారు. మహిళలు మంగళహారతులతో, మంగళవాయిద్యాలతో అమ్మవారిని వాహనంలో ఊరేగింపుగా తీసుకెళ్లి ప్రాచీన కోనేరులో రాజరాజేశ్వరీదేవికి త్రిశూల స్నానార్చన నిర్వహించారు. అనంతరం సీరాజున మంత్రపుష్పాలు సమర్పించి భక్తులందరినీ గంగా జలాన్ని చల్లారు. అమ్మవారిని ప్రభుత్వ చీఫ్ విప్ దాస్యం వినయభాస్కర్ దర్శించుకున్నారు. విగ్రహదాత పల్లం రమేష్, కోన శ్రీకర్, పింగళి ప్రేమేందర్, మామిడాల రమేష్, గండ్రాతి రాజు, పులిరజనీకాంత్, రాజ్ జీవన్ కుమార్, సన్ని, మాడిశెట్టి రాజ్ కుమార్, వేలాది మంది భక్తులు పాల్గొన్నారు. ఈవో కే



హనుమకొండ చౌరస్తా : వేయిస్తంభాల గుడి ప్రాచీన కోనేరులో త్రిశూల స్నానార్చన చేస్తున్న అర్చకులు



హనుమకొండ : పద్మాక్షి ఆలయంలో ప్రత్యేక అలంకరణలో ఉత్సవమూర్తి

వెంకటయ్య ఉత్సవాలను పర్యవేక్షించారు. **పద్మాక్షి ఆలయంలో..** హనుమకొండ : హనుమకొండ పద్మాక్షికాలనీలోని శ్రీ హనుమద్గిరి పద్మాక్షి దేవి ఆలయంలో దేవీశరన్నవరాత్రుల ఉత్సవాలలో భాగంగా విజయదశమిని పురస్కరించుకొని ఉత్సవమూర్తి(పద్మాక్షి అమ్మవారు)కి 21 ద్రవ్యా

లతో మహాస్నానం నిర్వహించినట్లు అర్చకుడు నాగిళ్ల శంకర్ శర్మ, వేదపండితుడు నాగిళ్ల పద్మాక్షి పద్మాక్షి అవధాని తెలిపారు. పద్మాక్షి చారిటబుల్ ట్రస్టు సభ్యులు పాల్గొన్నారు. ఉత్సవాలలో భాగంగా సాయంత్రం 6గంటలకు పద్మాక్షి అమ్మవారి ఊరేగింపు(రథోత్సవం) కార్యక్రమం నిర్వహించినట్లు అర్చకులు తెలిపారు.



కమిషనరేట్ కార్యాలయంలో ఆయుధ పూజ చేస్తున్న సీపీ అంబర్ కిశోర్ రూ

## పోలీస్ కమిషనరేట్లో ఆయుధ పూజ

వరంగల్, అక్టోబర్ 24 : చెడుపై మంచి సాధించిన విజయానికి ప్రతీకగా విజయదశమి జరుపుకుంటూ రని పోలీస్ కమిషనరేట్ అంబర్ కిశోర్ రూ అన్నారు. సోమవారం విజయదశమిని పురస్కరించుకొని వరంగల్ పోలీస్ కమిషనరేట్ కార్యాలయంలో ఘనంగా ఆయుధ పూజ నిర్వహించారు. ముఖ్యఅతిథిగా సీపీ పాల్గొని ఆయుధ పూజ చేశారు. ఆయుధాలతో పాటు ఎంటీ విభాగంలోని వాహనాలకు పూజ నిర్వహించారు. అనంతరం జమ్మి చెట్టు వద్ద పూజలు చేశారు. అనంతరం అధికారులకు స్వీట్లు పంపిణీ చేసి, పండుగ శుభాకాంక్షలు తెలిపారు. ఈ సందర్భంగా సీపీ మాట్లాడుతూ సమాజంలో చెడును పారదోలేందుకు పోలీసులు నిరంతరం శ్రమించాలన్నారు. ప్రతి ఒక్కరూ తలపెట్టిన పనులు విజయవంతం కావాలని ఆకాంక్షించారు. కార్యక్రమంలో డీసీపీలు సంజీవ్, సురేశ్ కుమార్, ఏసీపీలు నాగయ్య, అనంతయ్య, జితేందర్ రెడ్డి, మధుసూదన్, కృష్ణుణ, రమేష్ కుమార్, పోలీసు అధికారులు శ్రీనివాస్, శ్రీధర్, పద్మనాభ, చంద్రశేఖర్, ఉదయభాస్కర్, పోలీస్ అధికారుల సంఘం అధ్యక్షుడు శోభన్ పాల్గొన్నారు.

## ఉత్సవాలతో సమైక్యతాభావం పెరుగుతుంది

### వర్షన్నపేట ఎమ్మెల్యే అరూల రమేష్

వర్షన్నపేట, అక్టోబర్ 24 : సామాజిక ఉత్సవాల నిర్వహణతో ప్రజల్లో సమైక్యతా భావం పెరుగుతుందని బీఆర్ఎస్ పార్టీ వరంగల్ జిల్లా అధ్యక్షుడు, వర్షన్నపేట ఎమ్మెల్యే అరూల రమేష్ అన్నారు. వర్షన్నపేట పట్టణంతోపాటు ఇల్లంద గ్రామంలో విజయదశమి సందర్భంగా జరిగిన రావణవధ కార్యక్రమాలకు ఆయన ముఖ్య అతిథిగా హాజరై మాట్లాడారు. పూర్వీకులు ప్రజల సంక్షేమం, సమైక్యతా భావాన్ని పెంచేందుకు ఉత్సవాలను ప్రారంభించారన్నారు. ప్రముఖులు, పండితుల సమక్షంలో శాస్త్రాల ప్రకారం హైందవ ధర్మ ఉత్సవాలను నిర్వహించుకుంటున్నామన్నారు. యువకులు, సామాజిక కార్యకర్తలు ముందుకొచ్చి ఉత్సవాలను నిర్వహించాలని సూచించారు. తెలంగాణ వచ్చిన తర్వాత ప్రభుత్వం చేపడుతున్న కార్యక్రమాలతో ప్రజలు సంతోషంగా ఉత్సవాలను జరుపుకుంటున్నారన్నారు. ముఖ్యమంత్రి కేసీఆర్ ప్రజల అభిప్రాయాల మేరకు పరిపాలన కొనసాగిస్తూ రాష్ట్రాన్ని అన్ని రంగాల్లో అభివృద్ధి చేస్తున్నారన్నారు. సంక్షేమ పథకాలను అర్జున పేదలకు పారదర్శకంగా అందిస్తున్నారన్నారు. పనిచేసే ప్రభుత్వాన్ని మరోసారి ఆశీర్వదించాలని ఎమ్మెల్యే కోరారు. కార్యక్రమంలో జడ్పీటీసీ మార్గం భిక్షపతి, మున్సిపల్ చైర్మన్ లోకేశ్ అరుణ, వైస్ చైర్మన్ ఎలేందర్ రెడ్డి, బీఆర్ఎస్ మండల అధ్యక్షుడు తూర్పు కుమారస్వామి, ఇల్లంద సర్పంచ్ సాంబయ్య, మున్సిపల్ కౌన్సిలర్లు, బీఆర్ఎస్ నాయకులు, కార్యకర్తలు పాల్గొన్నారు.



ఇల్లందలో జరిగిన దసరా వేడుకల్లో మాట్లాడుతున్న ఎమ్మెల్యే అరూల రమేష్



కార్యక్రమంలో మాట్లాడుతున్న ఎమ్మెల్యే చల్లా ధర్మారెడ్డి

## చెడుపై విజయమే విజయదశమి

### పరకాల ఎమ్మెల్యే చల్లా ధర్మారెడ్డి

పరకాల, అక్టోబర్ 24 : చెడుపై విజయమే విజయదశమి అని పరకాల ఎమ్మెల్యే చల్లా ధర్మారెడ్డి అన్నారు. దసరా పండుగను పురస్కరించుకుని పరకాల పట్టణంలోని వశువుల సంతలో జరిగిన రావణవధ కార్యక్రమంలో ఎమ్మెల్యే చల్లా ధర్మారెడ్డి ముఖ్య అతిథిగా పాల్గొన్నారు. ఈ సందర్భంగా రావణ ప్రతిమకు నిప్పు పెట్టి పట్టణ ప్రజలకు దసరా శుభాకాంక్షలు తెలిపారు. అనంతరం ఎమ్మెల్యే చల్లా ధర్మారెడ్డి మాట్లాడుతూ మంచి, చెడుల పోరాటంలో చెడుపై మంచి సాధించిన విజయమే దసరా అన్నారు. తెలంగాణ రాష్ట్రంలో సీఎం కేసీఆర్ ఆధ్వర్యంలో మంచి పాలన కొనసాగుతోందని, ప్రజలందరూ సంతోషంగా ఉన్నారన్నారు. కార్యక్రమంలో మున్సిపల్ చైర్మన్ సోదా అనితా రామకృష్ణ, వైస్ చైర్మన్ రేగారి విజయవల్ రెడ్డి, ఏఎస్సీ మాజీ చైర్మన్ బండే సారంగపాణి, బీఆర్ఎస్ పట్టణ అధ్యక్షుడు మడికొండ శ్రీను, కౌన్సిలర్లు, బీఆర్ఎస్ నాయకులు, కార్యకర్తలు పాల్గొన్నారు.